



به‌نامه‌و پێڕه‌وی نیوڤۆی حیزبی دیموکراتی کوردستان

پیشه‌کی

ره‌وتی پیکه‌ینانی ده‌وله‌ت - نه‌ته‌وه‌کان له‌ رۆژه‌ه‌لاتی نیوه‌راست به‌دوای شه‌ری یه‌که‌می جیهانی دا، ئه‌و ئیمکانه‌ی به‌ کورد نه‌دا تا ئه‌و نه‌ته‌وه‌ دیرینه‌ی ناوچه‌که‌ش بپه‌یته‌ خاوه‌ن ده‌وله‌تی سه‌ربه‌خۆ . نه‌بوونی وشیاڕیی نه‌ته‌وه‌یی کورد له‌ ئاستی پێویستا له‌ سه‌ره‌تای سه‌ده‌ی بیستم دا له‌ لایه‌ک و ده‌ستتێوه‌ردانی نادادپه‌روه‌رانه‌ی زله‌یزه‌کانی ئه‌و سه‌رده‌مه له‌ کاروباری ناوچه‌که‌ی ئیمه‌دا له‌ لایه‌کی دیکه‌وه، بوون به‌ هۆی بپه‌شکرانی نه‌ته‌وه‌ی کورد له‌ ده‌وله‌تی سه‌ربه‌خۆی خۆی. ئه‌م بارودۆخه بوو به‌هۆی دارشتمتی سنووری ده‌وله‌ت_نه‌ته‌وه‌ تازه‌پیکه‌اتوه‌وه‌کانی ناوچه‌که‌ به‌ قازانجی چه‌ند نه‌ته‌وه‌یه‌ک و له‌سه‌ر حیسابی دووباره‌ دابه‌شکرده‌وه‌ی کوردستان و حاشا کردن له‌ پیناسی نه‌ته‌وه‌یی کورد و مافی به‌شداربوونی ئه‌م نه‌ته‌وه‌یه‌ له‌ ده‌سه‌لاتی سیاسی دا. هه‌ر ئه‌و غه‌دره میژووویه‌ش بوو به‌ سه‌ره‌تای ده‌وره‌یه‌کی نویی خویناوی له‌ خه‌باتی رزگاربخوازانه‌ی نه‌ته‌وه‌ی کورد له‌ پیناوی وه‌دییه‌نانی مافی دیاریکردنی چاره‌نوس دا.

هه‌رچه‌ند پلانی سه‌رینه‌وه‌ی سیستما‌تیکی پیناسی نه‌ته‌وه‌یی کورد له‌ ئێرانیش دا، به‌شیک‌کی جیا‌نه‌کراو له‌ پرۆژه‌ی سه‌قامگیرکردنی ده‌وله‌ت_نه‌ته‌وه‌ی ئێرانی به‌ هاتنه‌ سه‌رکاری ره‌زاشای په‌له‌وی بووه، به‌لام هه‌موو ئه‌و هه‌ولانه‌ نه‌یان توانیوه‌ ری له‌ ره‌وتی سه‌روشتیی گه‌شه‌سه‌ندنی میژووویی که‌سایه‌تی نه‌ته‌وه‌یی کورد له‌ رۆژه‌ه‌لاتی کوردستان بگرن. ناسیۆنالیزمی مؤدیرنی کورد له‌ رۆژه‌ه‌لاتی کوردستانیش، که‌ به‌شیوه‌یه‌کی شایانی تیگه‌یشتن له‌ لایه‌که‌وه‌ به‌ره‌می



پێگه‌یشتنه‌ باب‌ه‌تییه‌کانی کۆمه‌لگای کوردی و له‌ لایه‌کی دیکه‌شه‌وه‌ به‌ره‌می خه‌باتی نه‌ته‌وه‌یی بژارد‌ه‌ی رووناکییری کورد بوو له‌ریی پیکه‌یتانی کۆمه‌له‌ی 'ژ.ک' ه‌وه‌ له‌ ساڵی ۱۳۲۱ی هه‌تاوی دا شیوازی ریکخراوه‌یی به‌خۆیه‌وه‌ گرت. پیناسه‌ی کۆمه‌له‌ی ژ.ک بنچینه‌ی له‌ سه‌ر به‌رزبوونه‌وه‌ی بی‌ری نه‌ته‌وه‌یی و رزگاریی کورد له‌ هه‌موو کوردستان و دامه‌زرانی ده‌وله‌تی نه‌ته‌وه‌یی بۆ کورد بوو. ژ.ک له‌ پاش ۳ ساڵ، به‌ هۆی به‌رینبوونه‌وه‌ی مه‌ودای چالاکی و له‌ سه‌روبه‌ندی پیکهاتتی زه‌مینه‌ بۆ پیکه‌یتانی ده‌سه‌لاتیکی کوردی له‌ رۆژه‌لاتی کوردستان، که‌ هه‌موو چین و توێژه‌کانی ئه‌و سه‌رده‌مه‌ی کۆمه‌لگای کورده‌واری له‌ ریزه‌کانی خۆی دا جی بکاته‌وه‌، جیگای خۆی دا به‌ حیزبی دیموکراتی کوردستان. به‌م پێیه‌، حیزبی دیموکراتی کوردستان له‌ ۲۵ی گه‌لاویژی ساڵی ۱۳۲۴ی هه‌تاوی به‌رامبه‌ر به‌ ۱۶ی ئووتی ۱۹۴۵ی زایینی دا به‌ ریبه‌رایه‌تی پێشه‌وا قازی محه‌مه‌د، دامه‌زرا.

دامه‌زرانی حیزبی دیموکراتی کوردستان له‌ سه‌ر بناخه‌ی کۆمه‌له‌ی ژ.ک. به‌ نوخته‌ گۆرانیکی گرینگ له‌ میژووی گه‌لی کورد و به‌ سه‌ره‌تای قوناخیکی نوێ له‌ خه‌باتی نه‌ته‌وه‌که‌مان ده‌ژمیردری. به‌ ریبه‌رایه‌تی ئه‌م حیزبه‌ بوو که‌ گه‌لی کورد بۆ یه‌که‌م جار له‌ میژووی تازه‌ی خۆی دا توانی کۆماری کوردستان له‌ به‌شیکی کوردستان دا پیک به‌ینی. کۆماری کوردستان بۆ یه‌که‌م جار ستاتووی ده‌سه‌لاتی کوردی به‌ شیوه‌یه‌کی مویدین و به‌ نیوه‌رۆکیکی دیموکراتیکه‌وه‌، نیشان دا. هه‌رچه‌ند کۆماری کوردستان پاش ۱۱ مانگ ده‌سه‌لاتداری دیموکراتیک، به‌هۆی هێرشێ ده‌سه‌لاتی پاشایه‌تی ئه‌و سه‌رده‌مه‌ی ئێران‌ه‌وه‌ جوانه‌مرگ کرا، به‌لام ئه‌زموونی دیموکراتیکی ده‌سه‌لاتداری له‌ کۆماری کوردستان دا، به‌لاپه‌ریه‌کی زی‌پینی میژووی خه‌باتی سیاسی گه‌لی کورد له‌ پیناوی وه‌دییه‌تانی مافه‌ نه‌ته‌وه‌یی و دیموکراتیکه‌کانی دا دێته‌ ئه‌ژمار. چه‌وه‌ه‌ری دیموکراتیکی ده‌سه‌لاتداری له‌و کۆماره‌دا که‌ له‌جێدا بنه‌مای له‌سه‌ر ئه‌سلی



ریزگرتن له ئێراده‌ی خه‌ڵکی کوردستان له‌لایه‌ک و هه‌ولدان له‌ پیناوی پیکه‌وه‌ژیانیکه‌ تیکه‌ل به‌ هاو‌پێزی له‌گه‌ل نه‌ته‌وه‌کانی دراوسێی له‌لایه‌کی دیکه‌ دانرابوو، نه‌ک هه‌ر له‌ ئاستی کوردستان و ئێرانی ئه‌و سه‌رده‌مه‌دا، به‌لکوو هه‌م ئه‌وسا و هه‌م ئیستا له‌ هه‌موو رۆژه‌ه‌لاتی نیوه‌راست دا به‌ رووداویکی گ‌رنگ داده‌نری. هه‌رچه‌ند پێشه‌وا قازی محه‌مه‌د و به‌شیکی دیکه‌ له‌ ریه‌رانی حیزب و کۆمار له‌ پیناوی خه‌باتی رزگاربخوازانیه‌یان دا به‌ فه‌رمانی ریژیمی پاشایه‌تی ئێران له‌ سێداره‌ دران، به‌لام ئه‌زموونی دیموکراتیک و پێشکه‌وتنخوازانیه‌ی کۆماری کوردستان هه‌روا ری نیشانده‌ری نه‌وه‌ له‌ دوا‌ی نه‌وه‌ی بزووتنه‌وه‌ی رزگاربخوازانیه‌ی گه‌لی کورد بووه‌ و ده‌بی.

له‌گه‌ل ئه‌وه‌ی رووخانی کۆماری کوردستان زه‌برییکی به‌ژان بوو که‌ وه‌ په‌یکه‌ری حیزبی دیموکراتی کوردستان که‌وت، تیکۆشه‌رانی ئه‌م حیزبه‌ له‌ ماوه‌یه‌کی به‌ نیه‌سه‌ت کورت دا خۆیان ریک خسته‌وه‌و خه‌باتی رزگاربخوازانیه‌ی نه‌ته‌وه‌ییان ده‌ست پێ‌کرده‌وه‌. حیزبی دیموکراتی کوردستان له‌ ماوه‌ی نیه‌یه‌ک به‌ ٦٣ سا‌ل ته‌مه‌نی خۆی دا زۆر فه‌س‌لی زی‌پینی له‌ میژووی نه‌ته‌وه‌ی کوردا تۆمار کردوون، زۆر سه‌رکه‌وتنی گه‌وره‌ی به‌ ده‌ست هینا‌ون و تووشی نوشوستی و تیشکانیش بووه‌. بێجگه‌ له‌ دامه‌زراندنی کۆماری کوردستان که‌ لووتکه‌ی سه‌رکه‌وتنی ئه‌م حیزبه‌و به‌ گشتی بزووتنه‌وه‌ی رزگاربخوازی کورد بوو، ئه‌م حیزبه‌ بزووتنه‌وه‌ی پ‌ریشکۆی سا‌لانی ٤٧ - ١٣٤٦ی به‌رپا کردوه‌، چه‌ند جار له‌ ملمانه‌ی هه‌لب‌ژاردن دا خۆی تا‌قی کردۆته‌وه‌و هه‌موو جائی سه‌رکه‌وتنی به‌ده‌ست هینا‌وه‌و سه‌ره‌نجام بۆ ماوه‌ی نیه‌یه‌ک به‌ چاره‌که‌ سه‌ده‌یه‌ک خه‌باتیکه‌ قاره‌مانانه‌ی به‌ دژی دیکتاتۆریی ویلایه‌تی فه‌قیه‌ی به‌رپه‌ برده‌وه‌.

ئه‌م حیزبه‌ هه‌ر له‌و کاته‌دا رووخانی کۆماری کوردستان و تیک شکانی راپه‌رینی چه‌کدارانه‌ی ٤٧ - ١٣٤٦ی به‌خۆوه‌ دیوه‌و چه‌ند جار له‌ ده‌ورانی ریژیمی پاشایه‌تی و ریژیمی ئیسلامی دا که‌وتۆته‌ به‌رپه‌لاماری پۆلیس و به‌



دهیان و سه‌دان تیکۆشه‌ری که‌و توونه‌ته‌ زیندانه‌وه‌ که‌ زۆر به‌یان حوکمی قورسو ته‌نانه‌ت ئێعدامیان به‌سه‌ردا سه‌پاوه‌.

حیزبی دیموکراتی کوردستان له‌و خه‌باته‌ قاره‌مانانه‌و پرله‌ شانازی‌یه‌دا زیاتر له‌ پینچ هه‌زار کادرو ئه‌ندامی شه‌هید بوون که‌ نیزیک ۲۵ که‌سیان له‌ کادری ریه‌ری بوون و له‌ سه‌رووی هه‌مووشیانه‌وه‌ ناوی سی ریه‌ری پایه‌هرز: پێشه‌وا قازی محهمه‌دو دوکتور قاسملووو دوکتور شه‌ره‌فکه‌ندی ده‌دره‌وشیته‌وه‌.

له‌پاش ده‌ستپێکی پرۆسه‌ی سه‌قه‌تی دروستکردنی ده‌وله‌ت_نه‌ته‌وه‌ له‌ ئێران دا ، ده‌سه‌لاتی فه‌رمانه‌وا چ له‌ سه‌رده‌می پاشایه‌تی و چ له‌ سه‌رده‌می کۆماری ئیسلامی دا، هه‌یچ کات ئاماده‌ نه‌بووه‌ هه‌نگاوێک بۆ چاره‌سه‌ری پرسى نه‌ته‌وايه‌تی کورد و نه‌ته‌وه‌کانی دیکه‌ی نیو ئێران هه‌لێنیته‌وه‌. روانگه‌ی ته‌واویه‌تخوازانه‌ی ده‌سه‌لاتی فه‌رمانه‌وا و حاشاکردن له‌ فره‌نه‌ته‌وه‌بوونی ئێران و پرسى نه‌ته‌وايه‌تی و ره‌واى کورد، هۆکاری به‌رده‌وامبوونی ئه‌و کیشه‌یه‌ بووه‌.

مه‌سه‌له‌ی کورد له‌ ئێران دا به‌رده‌وام نه‌ک هه‌ر له‌ لایه‌ن ده‌سه‌لاتی ناوه‌ندی یه‌وه‌ به‌لکوو له‌ لایه‌ن ناسیۆنالیزمی ئێرانی له‌ ده‌ره‌وه‌ی ده‌سه‌لاتی ره‌سمی و، ته‌نانه‌ت له‌ لایه‌ن به‌شیک له‌ ئوپۆزیسیونى سه‌راسه‌ری و رووناکبیرانی ئێرانیسه‌وه‌ وه‌ک مه‌سه‌له‌یه‌کی نه‌ته‌وه‌یی حاشای لێکراوه‌. گرفتى ئه‌و روانگه‌یه‌ له‌ وه‌دایه‌ که‌ له‌ برى ئه‌وه‌ی نیوه‌روکی نه‌ته‌وه‌یی مه‌سه‌له‌ی کورد و مافی ئه‌م گه‌له‌ بۆ بپارێدان له‌ سه‌ر چاره‌نووسی خۆی بکا به‌ بنه‌ما، ده‌یه‌ه‌وئ له‌ پێی چاونووqانندن و خۆگیلکردن له‌و راستی یه‌وه‌، هه‌ول بۆ پاراستنی هه‌ژمونی پیناسی نه‌ته‌وه‌ی حاکم بدا. وه‌ک تابۆ راگرتن و به‌بنه‌ما وه‌رگرتنی ته‌واویه‌تی ئه‌رزى ئێرانی، هه‌یچ نییه‌ جگه‌ له‌ ئامرازیک له‌ خزمه‌تی ئه‌و بیره‌ نادیموکراتیک و شوڤینستی یه‌ دا.



هەر به‌هۆی ئه‌و روانگه‌ ته‌واویه‌تخ‌وازان‌ه‌ی تو‌یژی ده‌سه‌لات‌داره‌وه‌یه‌ که ته‌نانه‌ت باسی دیموکراسییش له‌ پیره‌ندی له‌ گه‌ل‌ پرس‌ی نه‌ته‌وایه‌تی له‌ ئیران‌ دا، خویندنه‌وه‌یه‌کی چه‌واشه‌کارانه‌ی بۆ ده‌کرێ. بزووتنه‌وه‌ی کورد له‌ ره‌وتی خو‌ی دا هه‌میشه‌ نه‌بوونی دیموکراسی‌ی به‌ هۆکاری چاره‌سه‌رنه‌کرانی مه‌سه‌له‌ی کورد دان‌اوه‌. ئه‌زموونه‌کانی رابردو‌و ده‌ری ده‌خه‌ن که نه‌ته‌وه‌ی کورد پ‌یش‌وازی‌ی له‌ چاره‌سه‌ری دیموکراتیانه‌ی مه‌سه‌له‌ی نه‌ته‌وه‌یی کورد له‌ رۆژه‌لاتی کوردستان دا کرد‌وه‌. به‌لام به‌داخ‌وه‌ له‌ به‌ر نادیموکرات بوونی ده‌سه‌لاتی زال به‌سه‌ر کوردستان دا، به‌رده‌وام ویستی ئاشتی‌خوازان‌ه‌ی گه‌لی کورد به‌ زمانیکی نادیموکراتیک و تی‌که‌ل‌ به‌ زه‌بروزه‌نگ وه‌لام دراوه‌ته‌وه‌. نیه‌تی ئاشتی‌خوازان‌ه‌ و ویستی که‌ل‌کوهرگرتن له‌ دیالۆگ و تو‌ویژ بۆچاره‌سه‌ری مه‌سه‌له‌ی نه‌ته‌وایه‌تی کورد له‌ رۆژه‌لاتی کوردستان، یان هه‌ر له‌ لایه‌ن نو‌ینه‌رانی ده‌سه‌لاتی فه‌رمان‌به‌ه‌واوه‌ ره‌ت کراوه‌ته‌وه‌ یان وه‌ک داویک بۆ له‌ نیو بردنی ریبه‌رانی سیاسی و لاوازکردنی بزووتنه‌وه‌ی کورد، که‌ل‌کی لی‌وه‌رگیراوه‌.

ئه‌زموون و ره‌وتی رووداوه‌کان ده‌ریان خست‌وه‌ که پ‌رۆژه‌ی دروستکردنی ده‌وله‌ت نه‌ته‌وه‌ی ئیرانی، له‌ سه‌ر بنه‌مای کۆکردنه‌وه‌ی ده‌سه‌لات له‌ ناوه‌ند و حاشاکردن له‌ پ‌یناسی نه‌ته‌وه‌کانی ئیران و سه‌پاندنی پ‌یناسی نه‌ته‌وه‌یه‌ک به‌سه‌ر هه‌موو نه‌ته‌وه‌کانی دیکه‌دا، هیچ کاتیک ج‌یی نه‌گرت‌وه‌. له‌ئارادا بوونی پرس‌ی نه‌ته‌وه‌کان وه‌ک گرینگترین پرس‌ی سیاسی له‌ ئیرانی ئه‌مرۆدا، به‌لگه‌یه‌کی حاشاهه‌لنه‌گری ئه‌و راستی یه‌یه‌. سووربوون له‌سه‌ر ره‌وتی ناسیۆنالیزمی ته‌واویه‌تخ‌وازی ئیرانییش که هه‌ر له‌ سه‌ره‌تاوه‌ به‌ سه‌قه‌تی له‌ دایک بووه‌، شتی‌ک نیه‌ جگه‌ له‌ هه‌ولیکی نابه‌رپرسانه‌ به‌ ئاقاری درێژه‌دان به‌ سه‌نته‌رگه‌رای‌ی یه‌کی میژوویی و له‌ سه‌ر حیسابی لی‌ل‌کردنی هه‌رچی زیاتری ئاسۆی پ‌یکه‌وه‌ژیانی داخ‌وازان‌ه‌ی نه‌ته‌وه‌کانی نیو ئیران.

بۆیه‌، له‌ روانگه‌ی حیزبی دیموکراتی کوردستانه‌وه‌، له‌به‌ر رووناکایی ئه‌و خاله‌ی سه‌ره‌وه‌دا و به‌له‌به‌رچاوگرتنی ویستی له‌میژینه‌ی نه‌ته‌وه‌ی کورد و



ره‌وتی سیاسی ئێستای کوردستان، مه‌سه‌له‌ی نه‌ته‌وايه‌تی کورد ته‌نیا کاتیک به‌ته‌واوی چاره‌سه‌ر ده‌کرێ که ره‌وتی سروشتی خۆی بپێ و ویستی داخو‌ازانه‌ی نه‌ته‌وه‌ی کورد بکا به‌ بنچینه. ده‌ره‌تانی پیکه‌وه‌ ژیا‌نی داخو‌ازانه‌ی نه‌ته‌وه‌کانی ئێرانیش – سه‌ره‌پای ئه‌و میژووه‌ پێ سته‌م و کاره‌ساته‌ی رابردو‌و – کاتیک ده‌ره‌خسی که‌ بێ ئه‌ملاوه‌ولا ریزگرتن له ئێرا‌ده‌ی سیاسی نه‌ته‌وه‌کانی نێو ئێران و یه‌ک له‌وان نه‌ته‌وه‌ی کورد له رۆژه‌لاتی کوردستان دا، بکری به‌ بنه‌مای چاره‌سه‌ری پرس‌ی نه‌ته‌وه‌یی بۆ داها‌تو‌وی ئێران.

نێوه‌رۆکی به‌نامه‌ی حیزبی دیموکراتی کوردستان ره‌نگدانه‌وه‌ی ویستی نه‌ته‌وه‌یی و دیموکراتیکی خه‌لکی کوردستانه. ئه‌ندامان و لایه‌نگرانی حیزب ده‌بێ ئه‌و به‌نامه‌یه‌ به‌رنه‌ نێو کۆمه‌لانی خه‌لکی کوردستان و نێوه‌رۆکی به‌نده‌کانی بۆ خه‌لک شی‌بکه‌نه‌وه. ها‌ورێیانی حیزبی له‌ گه‌ل ئه‌وه‌ی روونکردنه‌وه‌ی بیرو‌پای حیزب له‌ سه‌ر مه‌سه‌له‌ سیاسی و ئابووری و کۆمه‌لایه‌تی و فه‌ره‌ه‌نگی یه‌کان بۆ کۆمه‌لانی خه‌لک به‌ ئه‌رکی خۆیان ده‌زانن، ده‌بێ له‌ پێناو پته‌وکردنی هه‌رچی

زیاتری پێوه‌ندی به‌رینی حیزب و گه‌ل و، گه‌شه‌دارتکردنی بواری دیموکراتی یانه‌ی بزووتنه‌وه‌ی گه‌له‌که‌مان، به‌ سینگ‌فراوانی یه‌وه‌ پێشوازی له‌ ره‌خنه‌ و و رینوینی و پێش‌نیاری ئه‌وانیش بکه‌ن.



به‌نامه‌ی حیزبی دیموکراتی کوردستان

فه‌سلی یه‌که‌م، ئامانجه‌ گشتی یه‌کان

ماده‌ی یه‌که‌م: ئامانجی ستراتیژی

ئامانجی ستراتیژیکی حیزبی دیموکراتی کوردستان، وه‌دییه‌نیانی مافی دیاریکردنی چاره‌نووسی نه‌ته‌وه‌ی کوردی رۆژه‌لاتی کوردستان له ئێرانکی دیموکراتیکی فیدرال و له شیوه‌ی کۆماری کوردستان دایه. یه‌کیه‌تی داخوازانه و دادپه‌ره‌رانه، به‌ردی بناخه‌ی پێوه‌ندی کۆماری کوردستان له گه‌ل نه‌ته‌وه‌کانی دیکه‌ی ئێرانه.

ماده‌ی دووهم: پێناسه‌ی کۆماری کوردستان

کۆماری کوردستان پیکهاته‌یه‌کی نه‌ته‌وه‌یی، دیموکراتیک و کوردستانی‌یه.

۱_ کۆماری کوردستان ده‌سه‌لاتیکی سیاسی گه‌لی یه‌که‌ له لایه‌ن کۆمه‌لانی خه‌لکه‌وه‌ بپاری له سه‌ر ده‌درئ.

۲_ کۆماری کوردستان پێناسه‌یه‌کی نه‌ته‌وه‌یی هه‌یه‌ چونکه‌ هیمای کۆتاییه‌نیان به‌ سته‌م و بنده‌ستی‌یه و نوینگه‌ی ده‌سه‌لاتی نه‌ته‌وه‌یی کورد له رۆژه‌لاتی کوردستانه.

۳_ کۆماری کوردستان دیموکراتیکه‌ چونکه‌ به‌ ده‌نگی خه‌لک هه‌ل‌ده‌بژێردرئ و به‌ پێی ویست و ئێرا ده‌ی خه‌لک به‌ریوه‌ ده‌چئ.

۴_ کۆماری کوردستان پێناسه‌یه‌کی کوردستانی هه‌یه‌ چونکه‌ مافه‌ ره‌واکانی هه‌موو که‌مایه‌ تی یه‌ نه‌ته‌وه‌یی، ئێتینکی، کلتوری و ئایینی یه‌ جیاوازه‌کانی نیو ئه‌و کۆماره‌ ده‌پاریزئ.



مادده‌ی سێهه‌م: چوارچێوه‌ی جوغرافیا

چوارچێوه‌ی جوغرافیا کۆماری کوردستان به‌له‌رچاو گرتنی هۆیه‌کانی جوغرافیا و ویستی زۆرینه‌ی دانیشتوانی هه‌ر ناوچه‌یه‌ک، دیاری ده‌کری.

فه‌سلی دووه‌م:

بنه‌ماکانی پێکهاته‌ی کۆماری کوردستان

مادده‌ی چواره‌م: سیستمی ده‌سه‌لات له‌ کۆماری کوردستان دا

ده‌سه‌لات له‌ کۆماری کوردستان دا له‌ سه‌ر بنه‌مای ئەم پره‌نسیپه‌ گشتی یانه‌ی خواره‌وه‌ پێک دێ و به‌ریوه‌ ده‌چێ:

١- هه‌موو ده‌سه‌لاتیک له‌ ئیراده‌ و ده‌نگی خه‌لک سه‌رچاوه‌ ده‌گري. ده‌سه‌لاته‌کانی جییه‌جیکردن، قانوندانان و دادوه‌ری به‌ش-یوه‌یه‌کی راسته‌وخۆ یان ناراسته‌وخۆ له‌ نوینه‌رانی خه‌لک پێک دین. نوینه‌رانی خه‌لک له‌ هه‌لبژاردنی راسته‌وخۆ و ئازاد و وه‌ک یه‌ک و نه‌پیتی دا له‌ لایه‌ن خه‌لکه‌وه‌ هه‌ل ده‌بژیردرین.

٢- هه‌لبژاردن له‌ سه‌ر بنه‌مای هه‌ر تاکێ یه‌ک ده‌نگ و، بایه‌خی یه‌کسانی ده‌نگه‌کان ده‌بن، به‌ بێ له‌ به‌رچاوگرتنی هه‌یچ جوړه‌ هه‌لاواردنیک ئیتتیکی، ئایینی، ره‌گه‌زی و ئاستی کۆمه‌لایه‌تی.

٣- ئیمکانی به‌شدارێ له‌ هه‌لبژاردن و هه‌لبژیران بۆ ئورگانه‌کانی ده‌سه‌لاتدا به‌ شیوه‌یه‌کی یه‌کسان بۆ هه‌مووان دا بین ده‌کری.



٤_ خه‌لك ده‌بی ئیمکانی شوین دانان له‌ سه‌ر بریاره‌كان و كونترول له‌ سه‌ر چۆنه‌تی جێبه‌جێکردنی ده‌سه‌لات و ته‌ناهت ئیمکانی له‌ سه‌ر کارلایه‌رانی ده‌سه‌لاتدارانی هه‌لبژاردی خۆیان هه‌بی.

٥_ پڕه‌نسیپی زۆرینه‌ی ده‌نگ نابێ مافی كه‌مینه‌ پێشیل بكا. بانه‌مای دیموکراسی له‌ كۆماری كوردستان دا له‌ سه‌ر به‌شداری هه‌موو خه‌لك داده‌نری. مافی به‌شداری ریژه‌یی هه‌موو ئه‌و گرووپانه‌ كه‌ به‌ پێی پڕه‌نسیپی زۆرینه‌ و به‌ هۆی جیاوازی ئیتنیکی، ره‌گه‌زی و ئایینی له‌ كه‌مینه‌دان و ناتوانن خاوه‌نی نوینه‌ری خۆیان له‌ ده‌سه‌لات دا بن، ده‌سته‌به‌ر ده‌كری و ده‌پاریزی.

ماده‌ی پینجه‌م: لیک جیا‌بونی ده‌سه‌لاته‌كان

له‌ كۆماری كوردستان دا ده‌سه‌لاتی قانون دانان و جێبه‌جێکردن و دادوه‌ری له‌ یه‌كتر جیا.

ماده‌ی شه‌شه‌م: ده‌سه‌لاتی جێبه‌جێکردن

ده‌سه‌لاتی جێبه‌جێکردن و ئورگانی به‌ریوه‌به‌ری كۆماری كوردستان به‌ پێی سیستمی پارله‌مانی له‌ لایه‌ن پارله‌مانه‌وه‌ ده‌نگی بۆ وه‌رده‌گیری و له‌ به‌رانه‌ر پارله‌مان دا به‌رپرسیاره‌.

ماده‌ی هه‌وته‌م: سه‌رۆكایه‌تی كۆماری كوردستان

سه‌رۆکی كۆماری كوردستان له‌ لایه‌ن خه‌لك و له‌ ریگی هه‌لبژاردنی ئازاده‌وه‌ بۆ ماوه‌یه‌کی دیاریكراو كه‌ به‌ پێی قانون دیاری ده‌كری هه‌ل ده‌بژیردی.



مادده‌ی هه‌شته‌م: پارله‌مانی کوردستان

پارله‌مانی کوردستان به‌رزترین ئورگانی قانوندانانی کۆماری کوردستانه. نوێنه‌رانی پارله‌مان له چوارچیوه‌ی سیستمی فره‌ حیزبی و له کتیه‌رکتی ئازاد و دیموکراتیک دا له لایهن خه‌لکه‌وه هه‌ل ده‌بژێردرین. له هه‌لبژاردن دا ماف و مه‌ودای به‌شدارى و خۆکاندیدا کردن له هه‌لبژاردن بۆ ئورگانه‌کانی بریارده‌ری سیاسى له ده‌ره‌وه‌ی لیسته‌ی حیزبه‌کان بۆ هه‌ر تاکیکی سه‌ربه‌خۆ ده‌سته‌به‌ر ده‌کری.

مادده‌ی نۆیه‌م: ده‌زگای دادوه‌ری

ده‌زگای دادوه‌ری سه‌ربه‌خۆیه. ئه‌ندامه‌کانی ده‌زگای دادوه‌ری به‌ پێشینیاری سه‌رکۆماری کوردستان و به‌ په‌سندی پارله‌مان دیاری ده‌کری.

مادده‌ی ده‌یه‌م: جیایی دین له ده‌سه‌لاتی سیاسی

له کۆماری کوردستان دا ئایین له ده‌سه‌لاتی سیاسی جیایه و پێڕه‌وی له پره‌نسیپی سیکولار له ده‌وله‌ت دا ده‌کری. هه‌موو دانیشتوانی کوردستان له هه‌لبژاردنی ئایین و مه‌زه‌ب دا ئازادن.

مادده‌ی یازده‌یه‌م: ره‌مزی نه‌ته‌وه‌یی

کۆماری کوردستان خاوه‌نی ئالا و سروودی نه‌ته‌وه‌یی خۆیه‌تی. ئالای ده‌وله‌تی فیدرال له ته‌نیشته ئالای کوردستان له دام و ده‌زگاکانی کۆماری کوردستان دا هه‌ل ده‌کری.

مادده‌ی دوازه‌یه‌م: زمانی ره‌سمی له کۆماری کوردستان دا

زمانی کوردی زمانی ره‌سمی کۆماری کوردستانه. له هه‌موو پله‌کانی خۆیندن دا ئەم زمانه به‌کارده‌هینری. خۆیندن له کۆماری کوردستان دا هه‌تا ۱۵ سالی بۆ هه‌مووان ئیجبارییه. له ته‌نیشته زمانی کوردی، زمانی



ره‌سمیی ده‌وله‌تی فیدرال له پۆلی چواری سه‌ره‌تایی به‌ره‌و سه‌ره‌ ده‌خویندری و بۆ نامه‌نووسینی ئیداری له نیوان کوردستان و ناوچه‌کانی دیکه‌ی ئێران و ده‌وله‌تی فیدرال و ئیداره‌کانی سه‌ربه‌ ده‌وله‌تی فیدرال له کوردستان دا به‌کار ده‌برئ.

ماده‌ی سی‌ده‌یه‌م: کۆماری کوردستان و ده‌وله‌تی فیدرال

کاروباری پێوه‌ندی نیو ده‌وله‌تی، دیفاعی میلی (سوپا)، دانانی به‌نامه‌ی درێژخایه‌نی ئابووری و سیستمی دراوی له ژێر ده‌سه‌لاتی ده‌وله‌تی فیدرال دایه. بی‌جگه‌ له‌وانه، سه‌لاحیه‌تی به‌رپوه‌بردنی ده‌زگای ده‌وله‌تی له کوردستان به‌ده‌ست دام و ده‌زگا‌کانی کۆماری کوردستانه‌وه‌یه. خه‌لکی ناوچه‌ی ژێر ده‌سه‌لاتی کۆماری کوردستان به‌پێی هه‌شیمه‌ت و بی هه‌یج جیاوازییه‌ک له به‌رپوه‌بردنی کاروباری ده‌وله‌تی فیدرال دا به‌شدار ده‌بن.

ماده‌ی چاره‌یه‌م: دابین کردنی نه‌زم و هه‌یمنی له کوردستان دا:

دابین کردنی هه‌یمنی و نه‌زمی نیوخۆ له کوردستان له ئه‌ستۆی هه‌یزی پێشمه‌رگه و ئۆرگانه ئینتیزامیه‌کانی دیکه‌ی کۆماری کوردستانه. ئه‌رکی سوپا دیفاع له سه‌ربه‌خۆیی و پاراستنی سنوره‌کانی ولاته و هه‌قی نیه ده‌ست له کاروباری هه‌یمنی و نه‌زمی نیوخۆیی وه‌ربدا.



فه‌سلی سییه‌م:

پره‌نسیپ و ئه‌رکه گرینگه‌کانی کۆماری کوردستان

مادده‌ی پازده‌یه‌م: ئازادی یه دیموکراتیکه سیاسی و کۆمه‌لایه‌تی یه‌کان

۱_ کۆماری کوردستان به‌پرسه له پاراستنی مافه‌کانی مرۆف و دابینکردنی میکانیزمی تاییه‌تی بۆ چاوه‌دێری دابین کرانی ئه‌و مافانه بۆ هه‌موو دانیشتوانی کوردستان. له کۆماری کوردستان دا ماف و ئازادی یه تاکه‌که‌سی و گشتی یه‌کان وه‌ک ئازادی به‌یان، چاپه‌مه‌نی و ریکخراو له‌چوارچیوه‌ی قانون دا به‌شیوه‌یه‌ک ده‌سته‌به‌ر ده‌کرین که له‌گه‌ل مه‌نشووری مافی مرۆف دا ته‌با بی.

۲_ ئازادی له کۆماری کوردستان دا به مانای ئازادبوونی هه‌ر دانیشتوویه‌کی کوردستانه له پینسخستنی که‌سایه‌تی خۆی له هه‌موو بواره‌کانی ژییانی دا. ئه‌رکی ده‌سه‌لاته که ئیمکانی یه‌کسان بۆ هه‌موو تاکه‌کانی کۆمه‌ل بۆ به‌هره‌مه‌ند بوون له‌م ئازادی یه دابین بکا و پاریزگاری لێ بکا. هه‌روه‌ها دابینکردنی ئازادی تاک وه‌ک مافی هاو‌نیشتمانی، ئازادی له هه‌بوونی بیروباوه‌ری سیاسی، ئایین و مه‌زه‌ه‌ب دا، به‌جۆریک که مافی تاکه‌کانی دیکه‌ی کۆمه‌ل پینشیل نه‌کا، ئازادی له هه‌لبژاردنی شوینی ژیان و کار، ئه‌ندام بوون یان هاتنه‌ده‌ر له کۆرو ریکخراوی سیاسی، کۆمه‌لایه‌تی و کلتووری له ئه‌رکه گرینگه‌کانی کۆماره.

۳_ کۆماری کوردستان پاریزگاری له مافه‌کانی مندالان له بنه‌ماله و له کۆمه‌ل دا، به ئه‌رکیکی گرینگی سه‌رشانی خۆی ده‌زانێ. له‌و پینوه‌ندییه‌دا پیره‌وی له په‌یماننامه‌ی نیونه‌ته‌وه‌یی ریکخراوی نه‌ته‌وه یه‌کگرتووه‌کان سه‌باره‌ت به مافی مندالان ده‌کا و پلانی



چڕو پڕی په‌روه‌رده‌یی بۆ داده‌پێژێ. نواندنی هه‌رچه‌شنه‌ توندوتیژی یه‌ک به‌رامبه‌ر به‌ مندا لان و که‌لکوه‌رگرتنی خراپ له‌ توانایی مندا لان، قه‌ده‌غه‌ده‌کری.

ماده‌ی شانزده‌یه‌م: سه‌روه‌ری قانون

١_ له‌ کۆماری کوردستان دا قانون له‌ سه‌رووی هه‌موو ده‌سه‌لاتیکه‌وه‌یه.

٢_ هه‌موو تاکه‌کانی کۆمه‌ل له‌ به‌رانبه‌ر قانوندا یه‌کسانن. پێشیلکردنی قانون

به‌ هه‌ر ریگایه‌ک داو له‌ لایه‌ن هه‌رکه‌سه‌یکه‌وه‌ نا‌په‌وا یه‌و سزای قانونیی به‌ داوایه‌.

ماده‌ی هه‌ژده‌یه‌م: داده‌په‌روه‌ری کۆمه‌لایه‌تی

کۆماری کوردستان هه‌ول ده‌دا ئیمکانی کار بۆ هه‌مووان پیک بینێ ، داها‌تی گشتی به‌ جۆریک دا به‌ش ده‌کا که‌ یارمه‌تی به‌ به‌رزکردنه‌وه‌ی ئاستی ژیا‌نی که‌سانی که‌م داها‌ت بکا و بۆ دا بین کردنی یارمه‌تی یه‌ کۆمه‌لایه‌تی یه‌کان، هه‌نگاو هه‌ل دینیته‌وه‌.

ماده‌ی هه‌ژده‌یه‌م: کۆمه‌لگای مه‌ده‌نی

گه‌شه‌سه‌ندنی کۆمه‌لگای مه‌ده‌نی نیوه‌رۆکی دیموکراتیک و مؤدی پنی کۆمار ده‌سته‌به‌ر ده‌کا. له‌و پێوه‌ندی یه‌دا:

١_ پشتیوانی له‌ گه‌شه‌سه‌ندنی کۆمه‌لگای مه‌ده‌نی له‌ کوردستان له‌ ئه‌رکه‌کانی سه‌ر شانی کۆماری کوردستانه‌.

٢_ به‌ستین سازی بۆ دو‌باره‌بنیاتنا‌نه‌وه‌ی شیوه‌ی پێوه‌ندی دو‌ولایه‌نه‌ی نیوان کۆمه‌ل و حکومه‌ت له‌ سه‌ر بنه‌مای فه‌ره‌ه‌نگیکی دیموکراتیک و



ئەسڵی لێپرسراویەتی دوولایەنە، لە ئەركە سەرەکی یەکانی کۆماری کوردستان دەبێ.

مادده‌ی نۆزده‌یه‌م: یه‌كسانی ژن و پیاو

١- کۆماری کوردستان هه‌ول‌دان بۆ دابینکردنی یه‌كسانی ژنان و پیاوان له‌ نیو خه‌زان، له‌ نیو کۆمه‌ل و له‌ مه‌یدانی کار و ده‌سه‌لاتدا به‌ ئەركه‌کی گرینگی خۆی داده‌نی.

٢- کۆماری کوردستان لابردنی نابه‌رابه‌ری و دابینکردنی یه‌كسانی ژن و پیاو له‌ هه‌موو بواره‌کانی ژیان دا به‌ به‌ردی بناغه‌ی دروستکردنی کۆمه‌لگایه‌کی مه‌ده‌نی، پێشکه‌وتوو و دیموکراتیک له‌ کوردستان دا، ده‌زانێ. ئەرکی کۆماری کوردستانه‌ که‌ بۆ به‌دییه‌تانی یه‌كسانی ته‌واوی ژن و پیاو له‌ هه‌موو بواره‌کانی ژیا‌نی کۆمه‌لایه‌تی، ئابووری و ده‌سه‌لاتی سیاسی دا، له‌ رینگای تینگه‌یانندن و به‌ پشتیوانی قانون هه‌نگاوی جیددی و به‌رده‌وام هه‌ل‌ب‌نێته‌وه‌.

مادده‌ی بیسته‌م: ژینگه‌ و سه‌رچاوه‌ سروشتی یه‌کان

١- کۆماری کوردستان له‌ پیناوی پارێزگاری له‌ سروشتی کوردستان و مسسو‌گه‌ر کردنی له‌ش‌ساغی و ژیا‌نیکی باشتر بۆ دانیش‌توانی ئیستا و نه‌وه‌کانی داها‌تووی کوردستان دا، بایه‌خیکی زۆر به‌ پاراستنی ژینگه‌ ده‌دا.

٢- بوونی ئابووری یه‌کی پێشکه‌وتوو تا راده‌یه‌کی زۆر په‌یوه‌سته‌ به‌ که‌ل‌کوهرگرته‌ی کارناسانه‌ له‌ پاشه‌که‌وت و سه‌رچاوه‌ سروشتی و ژێر زه‌وییه‌کان. کۆماری کوردستان ده‌بێ بۆ پاراستن و که‌ل‌کوهرگرته‌ له‌م سامانه‌ گشته‌ یانه‌ له‌ کوردستان دا خاوه‌ن پلان و به‌رنامه‌ی تاییه‌تی به‌ هاوکاری له‌گه‌ل ده‌وله‌تی فیدرال بێ.

٣- ئەرکی کۆماری کوردستانه‌ که‌ له‌ هه‌موو پڕۆژه‌ و پڕۆگرامیک دا لایه‌نی ژینگه‌پارێزی له‌به‌رچاو بگرێ.



فه‌سلی چواره‌م: ئامانجی درێژخایه‌نی حیزب

ماده‌ی بیست و یه‌که‌م:

- ۱- ئامانجی درێژخایه‌نی حیزبی دیموکراتی کوردستان هه‌ول‌دانه‌ بو پیکه‌ینانی کۆمه‌لگایه‌ک له‌سه‌ر بنه‌مای بایه‌خه‌کانی سوسیالیزمی دیموکراتیک له‌ رۆژه‌لاتی کوردستان دا.
- ۲- له‌م کۆمه‌لگایه‌دا که بایه‌خه‌کانی سوسیالیزمی دیموکراتیک په‌یره‌و ده‌کرین به‌رژه‌وه‌ندی گشتیی خه‌لک ئامانجی سه‌ره‌کی‌یه.
- ۳- جه‌وه‌ری دیموکراتیک بوونی ئه‌م سیسته‌مه‌ له‌وه‌ دایه‌ که پیکه‌اتنی، له‌ پرۆسه‌ی ریفورم‌دا، به‌ شیوازیکی دیموکراتیک و له‌ ریگای به‌شداریکردنی خه‌لکه‌وه‌ دیته‌ دی.
- ۴- بنه‌مای سوسیالیزمی دیموکراتیک له‌سه‌ر دادپه‌روه‌ری کۆمه‌لایه‌تی داده‌مه‌زری، له‌م کۆمه‌لگایه‌دا سته‌می نه‌ته‌وه‌یی، ئیئتییکی و ره‌گه‌زی، نامینی و هه‌ول‌ ده‌دری مه‌ودای نیوان چینه‌کان که‌م بکرێته‌وه‌.
- ۵- له‌ سوسیالیزمی دیموکراتیک دا په‌یره‌وی له‌ سیسته‌می بازاری ئازادی چاوه‌دیری کراو له‌لایه‌ن ده‌سه‌لاتی سیاسی و دیموکراتیکی خه‌لکه‌وه‌ ده‌کری.
- ۶- له‌م سیسته‌مه‌دا بو پاراستنی پارسه‌نگی ریه‌زی کۆمه‌لایه‌تی و ده‌سکه‌وته‌ کۆمه‌لایه‌تی و دیموکراتیکه‌کان، بیجگه‌ له‌ نیزامی (یه‌ک که‌س یه‌ک ده‌نگ) سه‌هندیکاکان، یه‌کیه‌تی یه‌ کریکاری یه‌کان و دامه‌زراوه‌ جو‌راو‌جو‌ره‌ کلتوو‌رییه‌کان ده‌بی هه‌رچی زۆرتر ریک بخرین.
- ۷- خو‌ گونجاندن له‌گه‌ل هه‌لومه‌رجی تایبه‌تی و لاته‌که‌مان (کۆمه‌لگا) و ره‌چاوکردنی قازانجی نه‌ته‌وه‌یی دوو پرهنسیپی سه‌ره‌کین بو پیاده‌کردنی سوسیالیزمی دیموکراتیک.



فه‌سلی پێنجه‌م: یه‌کیه‌تی نه‌ته‌وه‌کان له ئێران

ماده‌ی بیست و دووهم: ریگای دروستی یه‌کیه‌تی نه‌ته‌وه‌کان له ئێراندا حاکمیته‌ی کۆماری و دیموکراتیک له‌ به‌رپێوه‌به‌رایه‌تی دا ده‌توانی ببیته‌ ده‌سته‌به‌ری هاو‌پێوه‌ندی و هاو‌په‌یمانی یه‌کی پته‌وتر له‌ نیو نه‌ته‌وه‌کانی ئێران داو زه‌مینه‌سازی پیکه‌وه‌ژیانیک‌ی داخوازانه‌ و دادپه‌روه‌رانه‌، له‌ چوارچێوه‌یه‌کی دیاریکراو له‌ ئێرانی دوا‌ڕۆژدا.

حیزبی دیموکراتی کوردستان هه‌موو نه‌ته‌وه‌کانی ئێران به‌ دۆستی نه‌ته‌وه‌ی کورد ده‌زانن و له‌ خه‌باتی نه‌ته‌وه‌ زۆرلیکراوه‌کان بۆ رزگاری له‌ سته‌می نه‌ته‌وایه‌تی و دابین کردنی مافی به‌رابه‌ر بۆ هه‌موویان پشتیوانی ده‌کا. له‌ روانگه‌ی حیزبی دیموکراتی کوردستانه‌وه‌ یه‌کیه‌تی نیوان نه‌ته‌وه‌کان پێویسته‌ ئه‌م ئه‌سلانه‌ی خواره‌وه‌ی تیدا ره‌چاو بکری‌ن:

١- هه‌ر نه‌ته‌وه‌یه‌ک ئازاد و سه‌ربه‌ست بێ له‌ به‌رپێوه‌بردنی کاروباری ئیداری ناوچه‌ی خۆی به‌هۆی نوینه‌رانی هه‌لبژێراوی خۆیه‌وه‌.

٢- هه‌رکام له‌ نه‌ته‌وه‌کان ئه‌و مافه‌یان هه‌بێ که‌ له‌ ریگای ریفراوندۆمه‌وه‌ ده‌نگ به‌ مانه‌وه‌ یان هاتنه‌ دهر له‌و یه‌کیه‌تی‌یه‌ بده‌ن.

٣- هه‌موو نه‌ته‌وه‌کان به‌پێی حه‌شیمه‌تیان له‌ به‌رپێوه‌بردنی کاروباری ده‌وله‌تی فیدراڵ دا به‌شدار بن.

٤- ئێرانی فیدراڵ خاوه‌نی دوو ئه‌نجومه‌نی نوینه‌ران و نه‌ته‌وه‌کان بێ. ئه‌ندامانی ئه‌نجومه‌نی نوینه‌ران به‌پێی حه‌شیمه‌ت دیاری بکری‌ن و هه‌ل-بژێردری‌ن. به‌لام ئه‌ندامانی ئه‌نجومه‌نی نه‌ته‌وه‌کان بۆ هه‌ر کام له‌ نه‌ته‌وه‌کانی ئێرانی فیدراڵ به‌قه‌ده‌ر یه‌ک بن و هه‌یچ بریاریک‌ی گ‌رنگ به‌تایبه‌تی ئه‌و بریارانه‌ که‌ پێوه‌ندی‌یان به‌ چاره‌نووسی نه‌ته‌وه‌کانی



ئێران‌ه‌وه هه‌یه به‌بێ په‌سند کران له‌لایه‌ن ئه‌م ئه‌نجومه‌نه‌وه کاری پێ نه‌کری.

هـ_ ئه‌گه‌ر بریارێک دژایه‌تی له‌گه‌ڵ به‌رژه‌وه‌ندی نه‌ته‌وه‌یی هه‌ر یه‌ک له‌ نه‌ته‌وه‌کان هه‌بێ، مافی قیژو بو‌ نوینه‌رانی ئه‌و نه‌ته‌وه‌یه له‌ ئه‌نجومه‌نی نه‌ته‌وه‌کان دا پارێزراو بێ.

فهره‌لی شه‌شه‌م:

سیاسه‌ت به‌رامبه‌ر به‌شه‌کانی دیکه‌ی کوردستان

ماده‌ی بیست و سێهه‌م: هه‌لوێستی کۆماری کوردستان به‌رانبه‌ر به‌ شه‌ه‌کانی دیکه‌ی کوردستان به‌م جۆره‌یه:

١- گه‌لی کورد له‌ هه‌موو به‌شه‌کانی کوردستان و کورد له‌ هه‌ر شوێنێک بێ به‌ ئه‌ندامی یه‌ک نه‌ته‌وه‌ ده‌ناسێ.

٢- له‌ خه‌باتی ره‌وای نه‌ته‌وه‌ی کورد له‌ به‌شه‌کانی دیکه‌ی کوردستان بو‌ دا‌ب‌ین‌کردنی ماف و ئازادی‌یه نه‌ته‌وا‌یه‌تی‌یه‌کانی پش‌تی‌وانی ده‌کا.

٣- په‌نای سیاسی به‌و کوردانه‌ ده‌دا که به‌ هۆی خه‌باتی رزگاریخ‌وازان‌ه‌وه له‌ به‌شه‌کانی دیکه‌ی کوردستان ده‌که‌ونه به‌ر مه‌ترسی و ناچار ده‌بن و‌لاته‌که‌یان به‌جێ بێلن.

٤- پێوه‌ندی دۆستانه‌ی سیاسی و ئابووری و بازرگانی و فره‌ه‌نگی له‌گه‌ڵ ئه‌و به‌شانه‌ی کوردستان دا داده‌مه‌زرینی که له‌ چوارچێوه‌ی و‌لاته‌که‌یان دا به‌ مافه‌ نه‌ته‌وا‌یه‌تی‌یه‌کانیان گه‌یش‌ت‌وون.



پێره‌وی نیوخۆی حیزبی دیموکراتی کوردستان

فه‌سلی یه‌که‌م: پیناسه‌ی حیزب

ماده‌ی یه‌که‌م: ناوی حیزب، "حیزبی دیموکراتی کوردستان" ه

ماده‌ی دووهم: حیزبی دیموکراتی کوردستان، حیزبێکی رزگاریخوازی نه‌ته‌وه‌یی و دیموکراته‌، که ولاتپاریزان و ئازادیخوازانی رۆژه‌لاتی کوردستان له ریزه‌کانی خۆی دا کۆده‌کاته‌وه.

ماده‌ی سێیه‌م: حیزبی دیموکراتی کوردستان حیزبێکی سیکولاره و برۆای به جیایی دین له ده‌سه‌لاتی سیاسی هه‌یه.

ماده‌ی چواره‌م: حیزبی دیموکراتی کوردستان له پێوه‌ندی یه‌کانی خۆی له‌گه‌ل حیزب و ریکخراوه‌کان دا په‌یره‌وی له پلورالیزمی سیاسی ده‌کا.



فەسلێ دووهم: ئەندامه‌تی حیزب

مادده‌ی پینجه‌م: مه‌رجه‌کانی بون به‌ ئەندام

هه‌موو دانیشه‌توویه‌کی رۆژه‌ه‌لاتی کوردستان و هه‌موو کوردیکی رۆژه‌ه‌لات ده‌توانی بیه‌ته‌ ئەندامی حیزبی دیموکراتی کوردستان، به‌ مه‌رجه‌یک:

— ته‌مه‌نی له‌ ۱۸ سال که‌مه‌تر نه‌بی.

— به‌رنامه و پێره‌وی نێوخۆی حیزب په‌سند بکا.

— مروفئیکی خۆشناو و ولاتپاریز بی.

مادده‌ی شه‌شه‌م: شیوه‌ی وه‌رگرته‌ی ئەندام

بۆ ئەوه‌ی که‌سه‌یک به‌ ئەندام وه‌رگیری پێویسته‌:

— دوو ئەندامی حیزب بی‌ناسین.

— لانی که‌م شه‌ش مانگ له‌ژێر تاقیکردنه‌وه‌دا بی.

— ئەندامی حیزب و ریکخراویکی سیاسی دیکه‌ نه‌بی.

— له‌ لایه‌ن زۆربه‌ی ئەندامانی شانیه‌کی حیزبی یان ئۆرگانیکی

سه‌ره‌وه‌تره‌وه‌ به‌ ئەندام وه‌رگیری.

تیه‌ینی:

ئهو که‌سه‌یه‌تی‌یه‌ که‌مه‌لایه‌تی، فه‌ره‌ه‌نگی و زانسته‌یانه‌ که‌ خۆیان له‌

سیاسه‌ت و بۆچوونه‌کانی حیزب به‌ نیه‌یک ده‌زانن وه‌ک دۆسته‌ی حیزب

ریزیان لی ده‌گیری و له‌ هاوکاری و بیروراکانیان پێشوازی ده‌کری.



فەسلێ سییەم: ئەرک و مافەکانی ئەندام

ماددە‌ی حەوتەم: ئەرکەکانی ئەندامی حیزب

ئەرکی ئەندامی حیزبە کە:

- بۆ وەدیھێنانی ئامانجەکانی حیزب کە لە بەرنامەدا ھاتوون، تێبکۆشی.
- بۆ پاراستنی یەکیەتیی سیاسی و تەشکیلاتیی حیزب ھەول بەدا.
- بەپێی پیره‌وی نیوخۆ پەیره‌وی دیسپلینی حیزب بێ.
- لە یەکیک لە ئۆرگانەکانی حیزب دا تێبکۆشی.
- نھیتی یەکانی حیزب بپاریزی.
- پلە‌ی زانیاریی سیاسی و کۆمە‌لایەتیی خۆی بەریتە سەرئ.
- سیاسەتی حیزب بەریتە نیو کۆمە‌لانی خە‌لک و پێوەندی لەگە‌ل ئەوان
- بە‌ھیز بکا و لە بیرورا و ئەزموونی ئەوان کە‌لک وەر‌بگری.
- حەقی ئەندامەتی بەدا.

ماددە‌ی ھەشتەم: مافەکانی ئەندامی حیزب

ئەندامی حیزب مافی ئەو‌ە‌ی ھە‌یە کە:

- بە ئەندام یان بەرپرسی ھەرکام لە ئۆرگانەکانی حیزب ھە‌ل‌بژێردری
- یان دیاری بکری.
- لە نیو خۆی حیزب دا راشکاوانە لە ھەموو ئەندامیک یا ئۆرگانیک لە کۆبوونە‌وەکانی حیزبی دا رەخنە بگری.
- سیاسەتی حیزب بخاتە بەر پرسیار و پێشنیاری گۆرینی بکا.
- لە رینگای تەشکیلاتی یەو‌ە بە ھەموو ئۆرگانیکی حیزبی پێشنیار بکا، بیرورای خۆی پێ بلی یان پرسیاری لی بکا.
- لە ھەموو ئۆرگانیک لە‌لای ئۆرگانی سەر‌و‌ە‌تر شکایەت بکا.



- لە ھەر کۆبوونەوێکەدا ئۆرگانێکە تێکۆشانی حیزبی و سیاسیی ئەو ھەڵسەنگێت و بیهەوێ بڕیاری لەسەر بێت، بەشدار بێت.

ماددە ٥ نۆیەم: سزادانی ئەندام

١- ئەو کەسانە ئەرکی خۆیان بەجێ ناگەھێنن یان بە پێچەوانەیی پێرەوی نیوخۆی حیزب دەبزوونەو یان کردەوێک ئەنجام دەدەن کە زیان بە ئیعتیباری حیزب دەگەھێنن، بە پیتی رادە تێگەھێنن یان سزا دەدرێن. سزای حیزبی بریتیە لە:

_ سەرکۆنە بە دەم

_ سەرکۆنە بە نووسراو

_ ئەستاندەنەوی لێپرسراوی

_ ھەڵپەساردن

_ دەرکردن لە حیزب

٢- درێژترین ماوەی ھەڵپەساردن سالیکە.

٣- سزای حیزبی لەلایەن ریکخراوی حیزبی ھەر ئەندامیکەو بە زۆرینەیی دەنگ دیاری دەکری.

٤- مەبەست لە سزای حیزبی، رینوینی ئەندامە و تەنیا ئەوکاتە ئەندام سزا دەدرێ کە رینگای دیکە وەک رەخنە و ئامۆژگاری لە چاک کردنی ئاکاری ئەودا کاریگەر نەبووی.

٥- ئەندامی دەرکراو مافی ئەوێ ھەبە لە ئۆرگانێ سەرەوتر داوای پێداچوونەوێ بکا و دەتوانێ ئەو داوایە بۆ کۆنگرەش بنێری.

٦- ئەندامی ھەڵپەسێردراو پاش ماوەی ھەڵپەساردن رابردووی حیزبی بۆ لەبەر چاوەگێری و بەگوێرە نەزەری ئۆرگانێ خۆی بەرپرسایەتی پێ دەدرێ.



فه‌سلی چواره‌م: پیکه‌ته‌ی ری‌کخراوه‌ی حیزب

مادده‌ی ده‌یه‌م: قه‌واره‌ی حیزب

۱_ ئە‌سڵه‌ بنه‌ره‌تیه‌کانی دارشتنی قه‌واره‌ی حیزب ئە‌وانه‌ی خواره‌وه‌ن:

_ هه‌موو ئورگانه‌کانی حیزب له‌ خوارئ‌وه‌ بۆ سه‌ره‌ی هه‌ل-ده‌بژیردرین.

_ ئورگانه‌کانی حیزب به‌ ریک‌وپیکی راپورتی تیکوشانی خویان هه‌م به‌و ئە‌ندامانه‌ که هه‌لیان بژاردوون و هه‌م به‌ ئورگانی سه‌ره‌وه‌تر ده‌ده‌نه‌وه‌.

_ له‌ ئورگانه‌کانی حیزب دا بریار به‌ شیوه‌ی جهمعی و زۆرینه‌ی ده‌نگ ده‌درئ.

_ له‌نیو حیزب دا بۆ هه‌موو ئە‌ندامان به‌بی جیاوازی یه‌ک دیسیپلین هه‌یه‌.

_ بریاری ئورگانی سه‌ره‌وه‌تر له‌لایه‌ن ئورگانی خواره‌وه‌تره‌وه‌ جئ‌به‌جئ‌ ده‌کری.

_ زانیاری پێویست سه‌باره‌ت به‌ ئالوگۆر له‌ بواره‌کانی نیوخوی ته‌شکیلات، مه‌سه‌له‌ سیاسی یه‌کان، و په‌یوه‌ندی یه‌کان، به‌ شیوه‌یه‌کی سیستematیک له‌ نیو حیزب دا بلاو ده‌کریته‌وه‌.

_ ته‌ک په‌رستی و سه‌ره‌رویی له‌ هیچ پله‌یه‌کی ته‌شکیلاتی دا ریگای پئ‌نادری و لیپرسینه‌وه‌ی له‌ سه‌ر ده‌کری.

- له‌ حیزب‌دا بوونی گرووپ و فراکسیۆنی ئاشکرای فیکری و سیاسی به‌ ره‌سمی ده‌ناسری و هه‌موو گرووپیک هه‌قی هه‌یه‌ بیروبۆچوونی خوی له‌ نیو ته‌شکیلاتی حیزب‌دا ده‌رببری.



تێبینی: هەر چه‌شنه‌ ده‌سته‌به‌ندی‌یه‌کی نه‌یئیی به‌ تاوان ده‌ژمێردرئ و سزای له‌سه‌ره‌.

مادده‌ی یازده‌یه‌م: رێکخراوه‌کانی حیزب

١_ بناخه‌ی رێکخراوی حیزب شانه‌یه‌. ژماره‌ی ئەندامانی شانه‌ نابێ له‌ سی‌ که‌س که‌متر بێ.

٢_ رێکخراوه‌کانی حیزب له‌ ریی کومیته‌ی دئ، گه‌ره‌ک، شار، ناوچه‌، شارستان و ناوه‌نده‌وه‌ به‌پێوه‌ده‌برێن.

٣_ ئەرکی شانه‌ و کومیته‌کانی دئ، گه‌ره‌ک، شار، ناوچه‌ و شارستان و ناوه‌ند بردنی سیاسه‌تی حیزب بۆ نیو کۆمه‌لانی خه‌لک و جێ‌به‌جێ کردنی ب‌پارێه‌کانی کومیته‌ی ناوه‌ندی و ئورگانه‌ به‌رپرسه‌کانی په‌یوه‌ندیار و به‌پێوه‌بردنی کاروباری حیزبی‌یه‌.

٤_ کومیته‌ی ه‌ه‌ر رێکخراویک له‌لایه‌ن ئەندامانی ئەو رێکخراوه‌ یان نوینه‌رانی ئەوانه‌وه‌ هه‌ل‌ده‌بژێردرئ.

٥_ به‌رزترین ئورگانی ه‌ه‌ر رێکخراویک کونفرانسی ئەو رێکخراوه‌یه‌ که‌ دوو سال جارێک له‌ ئەندامانی حیزبی ئەو رێکخراوه‌ یان نوینه‌رانیان پێک دئ.

٦_ رێکخراوه‌کانی حیزب له‌ مه‌له‌به‌ندی چالاکیی خۆیان دا ده‌توانن به‌رنامه‌ و پلانی کاری تایبه‌ت به‌ خۆیان دا‌برێن.

تێبینی:

١_ له‌ هه‌لومه‌رجی تایبه‌تیدا کومیته‌ی ناوه‌ندی ده‌توانی شیوه‌ی گونجاوی دیکه‌ بۆ رێکخراوی حیزب په‌سند بکا.



۲_ ریکخراوهکانی حیزب له دهرهوهی کوردستان بهگویرهی ئاییننامهیهکی تایبەت و گونجاو که به پهسندی کومیتەهی ناوهندی دهگا، بهرپوهدهچن.

فەسلێ پینجەم: ئورگانهکانی بهرپوهبهیری حیزب

ماددهی دوازهیهم: کۆنگرهی حیزب

۱_ بهرزترین ئورگانی حیزب کۆنگرهیه.

۲_ کۆنگرهی حیزب ههر سێ سال جارێک له ئەندامانی ئەسلێ و جیگر و راویژکارانی کومیتەهی ناوهندی و ئەندامانی کومیسێونی پارێزگاری له پېرهوی نیوخۆو بهرادهیهک که کومیتەهی ناوهندی دیاریی دهکا له نوینهرانی ئەندامانی دیکهی حیزب پیکدی.

۳_ کۆنگرهی نائاسایی له سهه داخوازی کومیتەهی ناوهندی، یان دوو له سێی کومیسێون و کومیتەکانی سهه به کومیتەهی ناوهندی و کومیتەهی دهرهوهی کوردستان پیک دی.

ماددهی سێزدهیهم: ئامادهکردن و چۆنیهتی پیکهینانی کۆنگره یهکێک له ئهرکهکانی کومیتەهی ناوهندییه.

ماددهی چاردهیهم: ئهرک و دهسهلاتی کۆنگره ئەمانه:

۱_ راپۆرتی کومیتەهی ناوهندی ههلهسهنگینی و بریاری لهسهه دها.

۲_ ریبازی گشتیی، ستراتژیی و تاکتیکی حیزب دیاری دهکا.

۳_ بهرنامه و پېرهوی نیوخۆی حیزب پهسند دهکا و ئهگهر پتویست بوو دهسکاریبیان دهکا.



٤_ ئەندامانی ئەسڵی و جیگری کۆمیتە‌ی ناوەندی حیزبو ئەندامانی کۆمیسێونی پارێزگاری له پێره‌وی نیوخۆ هە‌ڵ‌ده‌بژێری.

مادده‌ی پازده‌یه‌م: شتیه‌ی هە‌لبژاردنی کۆمیتە‌ی ناوەندی له‌لایه‌ن کۆمیتە‌ی ناوەندییه‌وه ئاماده‌ ده‌کری و له کۆنگره‌دا بپاری له‌سه‌ر ده‌دری.

تێبینی:

١. کۆمیتە‌ی ناوەندی حیزب مافی ئەوه‌ی هه‌یه‌ ئه‌و پهره‌که‌ی به ئەندازه‌ی یه‌ک له چواری ژماره‌ی ئەندامانی ئەسڵی خۆی، له ئەندامانی حیزب راسته‌وخۆ و به مافی ده‌نگدانه‌وه له کۆنگره‌دا به‌شدار بکا.
٢. که‌سانیک ده‌توانن بینه‌ ئەندام یان جیگری کۆمیتە‌ی ناوەندی که هه‌ر نه‌بی ٣ سال رابردووی ئەندامه‌تی‌یان له حیزب‌دا هه‌بن.

مادده‌ی شانزده‌هه‌م: کۆنفرا‌نسی حیزب

- ١_ کۆنفرا‌نسی حیزب له‌کاتیک دا ده‌به‌سترئ که:
 - _ ده‌ره‌تانی به‌ستنی کۆنگره‌ نه‌بی.
 - _ گیروگرفتیک‌ی وا هاتبیته‌ پێش که کۆمیتە‌ی ناوەندی نه‌توانی چاره‌سه‌ری بکا.
 - له هه‌لومه‌رجیک‌ی ئه‌وتۆدا کۆنفرا‌نس سه‌لاحیه‌تی کۆنگره‌ی هه‌یه‌.

٢_ کۆنفرا‌نس له ئەندامانی ئەسڵی، جیگرو راویژکارانی کۆمیتە‌ی ناوەندی، نوینه‌رانی کۆمیتە‌کانی شارستان، ناوه‌ند، کۆمیته‌ و کۆمیسێونه‌کانی سه‌ر به ده‌فته‌ری سیاسی و کۆمیتە‌ی به‌ریوه‌به‌ری کاروباری حیزب له ده‌ره‌وه‌ی کوردستان پیک دئ.



۳_ رادەي نوپنەرانى ئەو كومىتە و كومىسيۇنانه لەلايەن كومىتەي ناوھندييەوھە ديارى دەكرى. بەلام لە ھەر حال دا دەبى ژمارەي نوپنەرانى ھەلبۇزراو لە ژمارەي ئەندامانى ئەسلى و جيگر و راويژكارانى كومىتەي ناوھندي زياتر بى.

ماددەي ھەفدەيەم: كومىتەي ناوھندييەي حيزب

- ۱_ لە ماوھي نيوان دوو كۆنگرەدا كومىتەي ناوھندي بەرزترين ئورگانى حيزبە و كاروبارى حيزب بەرپۆھ دەبا.
- ۲_ ئەرك و دەسەلاتى كومىتەي ناوھندي بەم جۆرەيە:
 - _ برپارەكانى كۆنگرە جى بەجى دەكا.
 - _ بەرپرسى چاوەدپىرى و برپار لە سەر سياسەتى گشتىي حيزب لە چوارچىوھي بەرنامە و برپارەكانى كۆنگرە دا يە.
 - _ سكرتيرى گشتىي حيزب، جيگرەكانى و دەفتەرى سياسى ھەل دەبۇزىرى.
 - _ رادەي ھەقى ئەندامەتتى ئەندامانى حيزب ديارى دەكا و بەرپرسى گشتىي داھات و دەرکەوتى حيزبە.
 - _ لانى كەم سالى سى جار كۆ دەبىتەوھە. ئەندامانى جيگر و راويژكارانى كومىتەي ناوھندي لە كۆبوونەوھەكانى كومىتەي ناوھندي دا بەشدار دەبن و دەنگى مەشوھرەتى يان ھەيە.

تايىنى :

- ۱_ كومىتەي ناوھندي دەتوانى ھەتا نيوھي ژمارەي ئەندامانى ئەسلى موشاوير بۇ خۇي ھەل بۇزىرى.
- ۲_ كۆبوونەوھەكانى كومىتەي ناوھندي بە بەشدارىي لانى كەم دوو لە سىي ئەندامانى ئەسلى فەرمى دەبن.



- ۳- برپاره‌کانی کۆبوونه‌وه‌کانی کومیتە‌ی ناوه‌ندی وه‌ختیک قه‌تعی ده‌بن که زیاتر له نیوه‌ی هه‌موو ئەندامانی ئەسلی، یان دوو له سیی ئەندامانی ئەسلی به‌شدار له کۆبوونه‌وه‌که‌دا ده‌نگیان بۆ بدەن.
- ۴- کومیتە‌ی ناوه‌ندی هه‌قی هه‌یه له کاره‌کانی سکرتری گشتی و جیگره‌کانی و هه‌موو ئەندامانی ده‌فته‌ری سیاسی، بکۆلیته‌وه و لێرسینه‌وه بکا.
- ۵- هه‌یچ که‌س زیاتر له دوو ده‌وره‌ی به‌دوای یه‌ک دا وه‌ک سکرتری گشتی هه‌ل نابژێردرئ.

مادده‌ی هه‌ژده‌یه‌م: کۆمیسێونه‌کانی کاری حیزب

- ۱- کۆمیسێونه‌کانی کاری حیزب به‌پیی لیکدانه‌وه‌و په‌سه‌ندی کومیتە‌ی ناوه‌ندی دیاری ده‌کرین.
- ۲- ئەم کۆمیسێونانه به‌پیی ستراتیژی درێژخایه‌ن و پلانی کاری سالانه و چه‌ند ساله‌ی خۆیان، که له کومیتە‌ی ناوه‌ندی دا ده‌نگیان بۆ وه‌رده‌گیرئ، کار ده‌که‌ن.
- ۳- هه‌ر یه‌ک له‌م کۆمیسێونانه له‌ چوارچێوه‌ی ئاییننامه‌دا له‌ به‌جیگه‌یانندی ستراتیژی و پلانی کار و بریاری رۆژانه له‌ کاری خۆیان دا سه‌ربه‌خۆن.

مادده‌ی نۆزده‌یه‌م: ده‌فته‌ری سیاسی حیزب

- ۱- ده‌فته‌ری سیاسی له‌ سکرتری گشتی و ۲ جیگر و ژماره‌یه‌کی دیکه ئەندام پینک دئ که کومیتە‌ی ناوه‌ندی بریاری له‌سه‌ر ده‌دا.
- ۲- له‌ ماوه‌ی نیوان دوو کۆبوونه‌وه‌ی کومیتە‌ی ناوه‌ندی دا ده‌فته‌ری سیاسی به‌رپرسی جێبه‌جێکردنی برپاره‌کانی کومیتە‌ی ناوه‌ندی حیزبه‌.



- ۳_ دهفته‌ری سیاسی حیزب کاروباری کۆمیسێۆنه‌کان له کۆبوونه‌وه‌کانی خۆی دا تاوتوێ ده‌کا و بریاری پێویستیان له‌ سه‌ر ده‌دا.
- ۴_ دهفته‌ری سیاسی کۆبوونه‌وه‌کانی خۆی به‌ پێی پێویست پێک دێنی و راپۆرتی تیکۆشانی خۆی ده‌داته‌وه به‌ کۆمیته‌ی ناوه‌ندی.

ماده‌ی بیستم: سكرتاریای حیزب، سكرتیری گشتی و جیگره‌کانی

ئا. سكرتیری گشتی

- ۱_ سكرتیری گشتی و ته‌بێژی ره‌سمی حیزب به‌ روه‌ی ده‌ره‌وه‌ی حیزب دایه.
- ۲_ هاوده‌نگی کار له‌ نیوان کۆمیسێۆنه‌کانی کاری به‌ریۆه‌به‌ری دا پێک دێنی.
- ۳_ سكرتیری گشتی حیزب به‌بێ راولێژ له‌ گه‌ل جیگره‌کانی به‌ ته‌نیا هیچ بریارێک نا‌دا مه‌گه‌ر له‌ کاتێک دا که ده‌ره‌تانی راولێژ نه‌بێ و کاریکی کتوپریش بێته‌ پێش.
- ۴_ سكرتیری گشتی و جیگره‌کانی لانی که‌م سه‌ه‌وتووی جارێک کۆده‌بنه‌وه.
- ۵_ له‌ غیابی سكرتیری گشتی دا جیگری یه‌که‌م و له‌ غیابی هه‌ردووکیان دا جیگری دووه‌م ئه‌و به‌رپرسایه‌تییه‌ی هه‌یه.
- ۶- جیگری دووه‌م کۆبوونه‌وه‌کانی ده‌فته‌ری سیاسی و کۆمیته‌ی ناوه‌ندی له‌ سه‌ر راسپاردی سكرتیری گشتی بانگه‌پێشتن ده‌کا.
- ۷- جیگره‌کانی سكرتیر له‌ لایه‌ن سكرتیره‌وه کاندیدا ده‌کرین و کۆمیته‌ی ناوه‌ندی ده‌نگیان له‌ سه‌ر ده‌دا.



تییینی:

- _ ئه‌و مه‌سه‌لانه‌ی پیوه‌ندیان به‌هه‌موو حیزبه‌وه‌هه‌یه‌ده‌بی له‌کومیتیه‌ی ناوه‌ندی دا باسیان لئ بکری و بریاریان بۆ بدرئ.
- _ ئه‌و پرسانه‌ی په‌یوه‌ندیان به‌کاری هه‌موو کومیسسیونه‌کانه‌وه‌هه‌یه‌پیویسته له‌ده‌فته‌ری سیاسی بریاریان له‌سه‌ر بدرئ.
- _ بریار پیوه‌ندی به‌هه‌ر کومیسسیونیکه‌وه‌هه‌بی پیویسته به‌به‌شداریی به‌رپرسی ئه‌و کومیسسیونه‌بیته‌به‌رباس و په‌سند بکری.

ماده‌ی بیست و یه‌که‌م: ناوه‌ندی لیکۆلینه‌وه‌ی ستراتیژی سیاسی و

پلاندانان

ناوه‌ندی ستراتیژی سیاسی به‌په‌سندی ده‌فته‌ری سیاسی و به‌هاو‌فکری له‌گه‌ل کومیتیه‌ی ناوه‌ندی، له‌که‌سانی پسپۆر له‌بواری لیکۆلینه‌وه‌ی زانستی، سیاسی و فه‌ره‌نگی له‌نیوخۆو ده‌ره‌وه‌ی حیزب پیک دئ و کومیتیه‌ی ناوه‌ندی به‌رپه‌سه‌ئاییننامه‌بۆ شیوه‌ی کارکردنی دابنئ.

فه‌سلئ شه‌شه‌م:

کومیسسیونئ پارێزگاری له‌پیره‌وی نیوخوی حیزب

ماده‌ی بیست و دووهم: کومیسسیونئ پارێزگاری له‌پیره‌وی نیوخوی حیزب له‌که‌سانی شاره‌زای به‌نامه‌و پیره‌وی حیزب له‌لایه‌ن کۆنگره‌وه‌هه‌ل‌ده‌بژێردئ.

ماده‌ی بیست و سێهه‌م: ئه‌رک و سه‌لاحیه‌ته‌کانئ کومیسسیونئ پارێزگاری

ئه‌مانه‌ن:



- ۱- چاوه‌دیزی به‌سه‌ر به‌ریوه‌چوونی پیره‌وی نیوخو له ریکخراوه‌کانی حیزب دا ده‌کا.
- ۲- له ریگای نوینه‌رانیه‌وه به‌شداری کونفرانسه‌کانی حیزب ده‌بی و له‌سه‌ر سه‌لاحییه‌تی کونفرانسه‌کان و دروستیی هه‌لبژاردنی ئەندامانی کومیته‌کان و نوینه‌رانی کونگره‌نه‌زهر ده‌دا.
- ۳- به‌شکایه‌تی ئەندامانی هه‌له‌په‌سیراو یان ده‌رکراو راده‌گاوه‌گه‌ر سزاکه‌یانی به‌په‌چه‌وانه‌ی پیره‌وی نیوخو زانی، پیتش‌نیاری هه‌له‌وه‌شانده‌وه‌ی ده‌دا.

تی‌بینی:

- ۱- کومیسییونی پارێزگاری کاری به‌سه‌ر مه‌سایلی ئیجرائی حیزبه‌وه‌نیه.
- ۲- کومیسییون له‌سزای ئیداری یان سزای پیتشمه‌رگایه‌تی ناکۆلیته‌وه‌وه‌ ته‌نیا کاری به‌سزای حیزبی‌یه.
- ۳- کومیسییون نه‌زهر و پیتش‌نیاره‌کانی بو‌په‌سند کردن ده‌داته‌وه‌ به‌ کومیته‌ی ناوه‌ندی.

فه‌سلای حه‌وته‌م: داها‌تی حیزب

ماده‌ی بیست و چواره‌م: داها‌تی حیزب بریتی‌یه له:

- حه‌قی ئەندامه‌تیی ئەندامانی حیزب.
- یارمه‌تیی ئەندامان و لایه‌نگران و دۆستانی حیزب.
- ده‌سکه‌وتی سه‌رمایه‌دانان و پرۆژه‌کان.

تییینی:

- ۱_ له‌ کومیسییونی دارایی و مالیی حیزب دا هه‌یه‌تیکی تایبه‌ت دیاری ده‌کرێ که به‌رپرسایه‌تیی بنکه‌و بنیاته‌ مالی و ئابووری یه‌کانی حیزبی له



ئه‌ستو ده‌بی. ئه‌م هه‌یه‌ته‌ هه‌ر شه‌ش مانگ جارێک، یان هه‌ر کات ده‌فته‌ری سیاسی به‌ پێویست بزانی راپۆرتی مالی و دارایی حیزب ده‌داته‌وه‌ به‌ کۆمیتهی ناوه‌ندی. سنووری ئه‌م راپۆرته‌ ده‌فته‌ری سیاسی دیاری ده‌کا.

۲_ کۆمیسینی مالی و دارایی حیزب ده‌بی هه‌یه‌تیک له‌ که‌سانی پسیپۆر له‌ نێوخۆی حیزب له‌ کوردستان و له‌ ده‌ره‌وه‌ پێک به‌ینی بۆ لیکۆلینه‌وه‌ له‌ ئیمکانی سه‌رمایه‌گوزاری، دارژتتی پلان و به‌ریوه‌ بردنی پرۆژه‌ی گونجاو به‌ مه‌به‌ستی پته‌وکردنی بونییه‌ی دارایی و مالی حیزب.

فهللی هه‌شته‌م: چه‌ند پره‌نسیپی گشتی

- سیستمی کار و چالاکی حیزب ده‌بی له‌ کاری رۆتینه‌وه‌ به‌ره‌و کاری ئاگاهانه‌ و به‌ به‌رنامه‌ و پلانی نووسراو بروا. بۆ ئه‌م مه‌به‌سته‌ش هه‌موو ته‌شکیلاته‌کان، ئورگانه‌کان و کۆمیسین و تیمه‌کانی کاری حیزب ده‌بی پرۆگرام و پلانی کاری خۆیان هه‌بی. له‌م په‌یوه‌ندی یه‌دا ده‌بی به‌شی پرۆگرام و پلاندانان هه‌م له‌ ئاستی ریه‌رایه‌تی و هه‌م له‌ ئاستی ته‌شکیلاته‌کان دا وه‌ک به‌شیک له‌ کاری حیزب گرینگی پێ بدری.

- کۆبونه‌وه‌ی کۆمیته‌کان، کۆمیسینه‌کان، کۆنفرانسه‌کان و کۆنگره‌کانی حیزب به‌بی ئاگادارکردنی به‌شدارانی له‌ نێوه‌رۆکی خاله‌کانی جیگای باس پێک نایه‌. بریارو ئاکامه‌کانی کاری کۆبونه‌وه‌کانی حیزب ده‌بی بنووسرین و دوکۆمیتت بکری.

راپرسی له‌ حیزب دا به‌ریوه‌ ده‌چی له‌ کاتیک دا که:



— پرسنکی گرینگی چاره‌نووس‌ساز بێته پیش که کومیت‌ه‌ی ناوه‌ندی نه‌یه‌وی بۆخۆی بریاری له‌سه‌ر بدا.

— ه‌ه‌ر نه‌بێ دوو له‌ سێی ئەندامانی کومیت‌ه‌ی ناوه‌ندی خوازیاری ئەو راپرسییه بن.

— له‌و حاله‌ته‌دا کومیت‌ه‌ی ناوه‌ندی به‌رپرسه که له‌ زووترین کات دا (ئه‌وپه‌رکه‌ی مانگیک) کومیت‌ه‌یه‌ک بۆ جێبه‌جێکردنی ئەو راپرسییه له‌ نوینه‌رانی ته‌شکیلاته‌کان و ئورگانه‌کانی رێبه‌ری حیزب بێک به‌ینی.

تییینی:

١. یه‌ک له‌ سێی ئەندامانی کومیت‌ه‌ی جێبه‌جێکردنی راپرسی له‌ نوینه‌رانی کومیت‌ه‌ی ناوه‌ندی و یه‌ک له‌ سێیان له‌ نوینه‌رانی کومیت‌ه‌ی کاروباری ده‌ره‌وه‌ی کوردستان و یه‌ک له‌ سێیان له‌ نوینه‌رانی کومیسسیۆنه‌کانی سه‌ر به‌ ده‌فته‌ری سیاسی ده‌بن.

٢. ئەم کومیت‌ه‌یه له‌ ئاماده‌ کردنی پرسیاره‌کانی راپرسی، شیوه‌ی به‌جێگه‌یاندنی و راگه‌یاندنی ئاکامه‌که‌ی به‌رپرسه.

٣. پرسیاره‌کانی راپرسی ده‌بێ به‌ په‌سندی کومیت‌ه‌ی ناوه‌ندی بگهن.

- راده‌یه‌کی به‌رچاو له‌ ئەندامانی ئورگانه‌کانی به‌ریوه‌به‌ری حیزب پێویسته له‌ ژنان بن و ده‌بێ میکانیزمی گونجاو بۆ ئەم مه‌به‌سته له‌ به‌رچاو بگیری، و ئەگه‌ر پێویست بوو له‌ پره‌نسیپی "ه‌ه‌لاواردنی پۆزه‌تیف" یش که‌لک وه‌رگیری. ئامانج له‌ دیاریکردنی رێژه هه‌ول‌دان بۆ پیکه‌یتانی یه‌کسانی له‌ راده‌ی به‌شداربوونی ژنان له‌ گه‌ل پیاوان له‌م ئورگانانه له‌ داها‌توو دایه. بۆیه ئەو رێژه‌یه ده‌بێ به‌ پێی ئیمكان له‌ هه‌لبژاردنه‌کانی داها‌تووی ئەم ئورگانانه‌دا بچیته سه‌ر.